



Skrivstovufólk

Vegna økt virksemið verður her við søkt eftir einum fólk til skrivstovu okkara at arbeiða fulla tíð. Møguliga kann talan bliva um skrivstovulærupláss, og í so fall, má umsøkjari hava HH ella FHS prógv.

Umsøkjarar við skrivstovuútbúgving og/ella royndum innan skrivstovuyrki hava fyrimum.

Høvuðsuppgávurnar vera:

- Bókhald
- Lønaravgreiðslur
- Og annað sum hoyrir skrivstovuyrkinum til

Til tíðir kann nógv vera at gera, so tí má umsøkjarin tola at arbeiða uttanfyri arbeiðstíð, um tað gerst neyðugt.

Ynskt verður, at tú byrjar skjótast gjørligt, men vit eru tó til reiðar at bíða eftir rætta umsøkjaranum.

Nærri upplýsingar um starvið fáast við at ringja til Jan Danielsen, stjóra á tlf. 44 99 77 ella 74 99 77. Til ber eisini at senda teldupost til jandan@post.olivant.fo

Heldur tú at hetta er nakað fyri teg, so send eina umsókn saman við avritum av prógvum og viðmælum í seinasta lagi 22. juni 2007 til:

SEA-STAR Contractors Spf.

Heiðavegur 72, Box 220
FO-610 Saltangará
Viðmerk: "umsókn um skrivstovustarv"

SEA-STAR Contractors Spf. er eitt av nýggjari byggifeløgum í Føroyum. Vit hava uml. 40 fólk í starvi. Í løtuni hava vit nøkur byggjarbeiðir í Grønlandi, og nøkur í Føroyum. Eisini reka vit ein persónbilaverkstað. Afturat tí hava vit eitt felag, sum burturav tekur sær av kavaraarbeiði. Skrivstova okkara er í leigaðum hølum í Saltangará, men vit eru ígongd við at byggja bygning á Toftum, og tá hann er liðugur um vónandi eitt hálvt ár, verður skrivstovan flutt á Toftir.

Deildarleiðari til Føroya Barnaheim

Vikariat:

Søkt verður eftir deildarleiðara til Ungdómsdeildina á Føroya Barnaheimi í tíðarskeiðnum 01.09.2007 – 31.08.2008.

Um Ungdómsdeildina:

Á Ungdómsdeildini eru 8 fólk í starvi, øll við viðkomandi útbúgving.

Endamálið við arbeiðnum á Ungdómsdeildini er, at støði verður tikið í tí einstaka barninum, har dentur fyrst og fremst verður lagdur á umsorganina, vegleiðingina og eygleiðingina. Skaptir verða karmar rundanum barnið, soleiðis at reglusemi kemur í gerandisdagin. Tá talan er um tørvir og ynskir hjá barninum, verður altíð í hvørjum einstøkum føri tikið hædd fyri aldur og førleika annars.

Førleikakrøv til deildarleiðarastarvið:

Vit sóknast eftir einum dugnaligum deildarleiðara, ið hevur royndir við at arbeiða við børnum og ungum, og sum somuleiðis hevur leiðsluroyndir. Tað er umráðandi, at viðkomandi hevur góð samstarvsevni og er til reiðar at ganga fremst í tí fakliga arbeiðnum á deildini. Harumframt hevur deildarleiðarin ábyrgdina av og skipar samskiptið við barnaverndartænastur, lækna, sálarfrøðing, sosialráðgeva, skúla, sjúkrahús, viðgerðarstovn o.s.fr.

Ein partur av arbeiðnum er skrivligt arbeiði, og umráðandi er, at viðkomandi dugir væl at málbera seg bæði í skrift og talu.

Útbúgving:

Hóskandi útbúgving krevst.

Løn:

Løn sambært sáttmála millum Fíggjarmálaráðið og avvarðandi yrkisfelag.

Umsóknir við avriti av prógvum, viðmælum v.m. skulu vera okkum í hendi í seinasta lagi tann 20 juni 2007.

Nærri fæst at vita um starvið við at venda sær til Beintu Johannesen Mørkøre, leiðara á tlf. 312320

Føroya Barnaheim

Pedda vid Steingøta 10
FO - 100 Tórshavn.

Fast starv á Føroya Barnaheimi

Søkt verður eftir einum starvsfólki til Familjudeildina á Føroya Barnaheimi. Starvið ið er eitt fulltíðarstarv er leyst til setan frá 01.09.2007 ella skjótast til ber. Tann ið settur verður í starvið, skal starvast í skiftandi vaktum á Familjudeildini.

Um Familjudeildina:

Á Familjudeildini eru 7 fólk í starvi, øll við viðkomandi útbúgving.

Endamálið við arbeiðnum á Familjudeildini er, at foreldrini verða styrkt og stuðla í at vera foreldur, soleiðis at familjan kann virka betur sum ein heild. Eisini er endamálið at fáa greiðu á, hvørjar styrkir og hvørjar trupuleikar familjan hevur, og í hesum sambandi meta um, hvat slag av stuðli er best og mest viðkomandi at veita familjuni framyvir.

Førleikakrøv:

Vit sóknast eftir einum starvsfólki, ið hevur ávísan kunnleika til familjuarbeiði. Tað er umráðandi, at viðkomandi hevur fakligan áhuga og góð samstarvsevni. Tann ið settur verður, skal kunna arbeiða sjálvsstøðugt.

Ein partur av arbeiðnum er skrivligt arbeiði, og umráðandi er, at viðkomandi dugir væl at málbera seg bæði í skrift og talu.

Útbúgving:

Fyrimum hevur umsøkjari sum hevur útbúgving sum pedagogur, sosialráðgevi, sjúkrasystir, fysioterapeutur ella ergoterapeutur. Ynskiligt hevði verið, um viðkomandi somuleiðis hevur eina terapeutiska eftirútbúgving.

Løn:

Løn sambært sáttmála millum Fíggjarmálaráðið og avvarðandi yrkisfelag. Um umsøkjari við aðrari útbúgving enn teim omanfyri nevndu fær starvið, verður viðkomandi løntur eftir sáttmálanum millum Fíggjarmálaráðið og Føroya Pedagogfelag fyri hjálparfólk.

Umsóknir við avriti av prógvum, viðmælum v.m. skulu vera okkum í hendi í seinasta lagi tann 20.06.2007

Nærri fæst at vita um starvið við at venda sær til Beintu Johannesen Mørkøre, leiðara á tlf. 312320

Føroya Barnaheim

Pedda vid Steingøta 10
FO - 100 Tórshavn.

SOSIALURIN

www.sosialurin.fo